

## تلفیق اور جمع بین المذاہب کا معاصر فتوے میں کردار

حیثیت الحاسبۃ والمراقبۃ کے اسلامی مالیات پر فتاویٰ کا تحقیقی مطالعہ  
پروفیسر ڈاکٹر محمد طاہر منصوری  
(دوسرا قسط)

### تلفیق اور تنقیح خص

ان کے درمیان بھی عموم و خصوص کی نسبت ہوتی ہے، کیون کہ تنقیح خص تلفیق سے زیادہ عام ہے، کبھی شریعت کی رخصتیں تلاش کرتے ہوئے تلفیق کا سہارا لیا جاسکتا ہے اور کبھی اس کی نوبت نہیں آتی۔ رابطہ عالم اسلامی کی فقہی اکیڈمی (امجح الفتحی) نے قرارداد نمبر ۷۶ میں فقہی رخصتوں پر عمل کرنے کے جواز کا فتویٰ دیا ہے تاہم اکیڈمی نے فقہی رخصتوں پر عمل کرنے کے لیے یہ ضروری قرار دیا ہے کہ مختلف ممالک کی دی ہوئی رخصتوں پر عمل محض فضائی خواہش کی ایتام میں نہ ہو۔ مجہدین کے اقوال میں سے آسان قول اختیار کرتے ہوئے اس کا لامظار کھا جائے کہ:  
۱۔ رخصت و سہولت پر مبنی اقوال جن کو اختیار کرنا مقصود ہو اور شرعاً معتر اقوال ہوں، شاذ اقوال میں شمارہ کیے جاتے ہوں۔  
۲۔ رخصت پر عمل کرنے کی ضرورت کسی مشقت کو دور کرنے کے لیے ہو۔

۳۔ رخصت پر عمل کرنے والا بذات خود ترجیح کی صلاحیت رکھتا ہو یا کسی دوسرے ایسے شخص پر اعتماد کرتا ہو جو ترجیح کی صلاحیت رکھتا ہو۔  
۴۔ رخصت پر عمل کرنے کے نتیجے میں ممنوع تلفیق کا ارتکاب لازم نہ آتا ہو۔  
۵۔ اس قول کو اختیار کرنا کسی غیر مشروع مقصود تک رسائی کا ذریعہ نہ بنتا ہو۔

### تلفیق اور مراعاة الخلاف

اوپر بیان کیا جا چکا ہے کہ تلفیق اسی صورت میں نہ موم ہے جب ایک عامی و مقلد خواہش نفس کی پیرودی میں ایک مسئلے میں مختلف آراء پر ہے یہ وقت عمل کرے۔ ایسی تلفیق بین المذاہب ناجائز ہے، کیون

کہ اس کا مقصد نفس پرستی کی خاطر آسانیاں تلاش کرنا ہوتا ہے تاہم اگر کوئی مجتهد عمومی مصلحت و مفاد کی رعایت کرتے ہوئے اور اختلاف کو ختم کرنے کی نیت سے اس طرح کی تلفیق کرے تو یہ جائز ہے۔ فقہ ماکی میں اس تلفیق کو ”مراعاة الخلاف“ کا نام دیا گیا ہے۔ اس کی تعریف یوں کی گئی ہے: ”اعمال دلیل فی لازم مدلوله الذی اعمل فی نقیضه دلیل آخر“ (دلیل کو اپنے مدلول کے اس لازمی نتیجے میں کام میں لانا، جس کے خلاف کوئی اور دلیل موجود ہو۔) مراعاة الخلاف کا غاب وصف و متصاد دلیلوں پر یہ یک وقت عمل کرنا ہوتا ہے۔ اس کی مثال نکاح شخار ہے۔ نکاح شخار ماکی فقہ میں ناجائز ہے، حنفی فقہاً سے جائز سمجھتے ہیں گو کہ ان کے نزدیک اس کے ساتھ ایک فاسد شرط وابستہ ہے۔ حدیث میں نکاح شخار کی ممانعت کو وہ کراہت پر محول کرتے ہیں۔ ”مراعاة الخلاف“ کو بردنے کا درالتے ہوئے ماکی فقہانے اس مسئلے پر دونوں آراء کو جمع کرنے کی کوشش کی ہے۔ چنانچہ ان کے نزدیک اصل حکم تحرمت کا ہے تاہم نکاح واقع ہونے کی صورت میں وہ مہرش اور بائی ہی وراثت کا حکم دیتے ہیں۔ اس سے یہ نتیجہ اخذ کیا جاسکتا ہے کہ ایک ہی مسئلے پر دوناں آراء کو جمع کرنے اور ایسے فعل کی مجموعی صحت کا حکم دیا جاسکتا ہے۔

### حیینۃ الحاسبۃ والمراقبۃ کے فتاویٰ میں جمع بین المذاہب کی مثالیں

هیئتہ المحاسبۃ والمراقبۃ للمؤسسات الماليۃ الاسلامیۃ کے شریعہ پورڈنے اپنے فتاویٰ میں عموماً تلفیق اور جمع میں المذاہب کے منیج کو اختیار کیا ہے۔ وہ مالیاتی مسائل میں تمام مساکن کی آراء سے استفادہ کرتا ہے اور دلیل اور مصلحت راجح کی بنیاد پر ایک رائے کا انتخاب کرتا ہے۔ علامہ یوسف القرضاوی اس منیج اجتہاد کو اجتہاد انتخائی کہتے ہیں۔ انھوں نے انتخائی اجتہاد کی مثال یوں دی ہے کہ صارف زکاۃ میں مؤلفۃ القلوب کے بارے میں ماکی فقہاء کی رائے یہ ہے کہ یہ حصہ ساقط نہیں ہوا بل بھی برقرار ہے باقی فقہاء کے نزدیک یہ ساقط ہو گیا ہے۔ فقیر و مسکین کو دیے جانے والے مال زکوۃ کے حوالے سے شافعی فقہاء کی رائے یہ ہے کہ انھیں اتنا مال دے دیا جائے جو ان کی پوری عمر کی ضروریات کو پورا کرے۔ مصرف ”فی سبیل اللہ“ کے بارے میں فقہ خلیل کا موقف یہ ہے کہ یہ مصرف مجاهدین کی امداد کے نام و نہیں بلکہ اسلامی ریاست کے دفاع کے لیے اسلحہ کی خریداری بھی ”فی سبیل اللہ“ کے مفہوم میں شامل ہے۔ علامہ یوسف القرضاوی کے خیال میں اس عبد کی مخصوص ضروریات

اور شریعت کے مفاؤں کو سامنے رکھتے ہوئے یہ درست ہوگا کہ مؤلفۃ القلوب کے حوالے سے فتویٰ مالکی رائے کے مطابق دیا جائے۔ فقیر و مکین کو دی جانے والی مقدار زکوٰۃ کے حوالے سے شافعی نقطہ نظر اور ”فی سبیل اللہ“ کے حوالے سے حنبیٰ نقطہ نظر کو اختیار کیا جائے۔ هیئت المحاسبة والمراقبة (AAOIFI) کے جاری کردہ المعايير الشرعية (shariah standards) میں جو اسلامی مالیاتی اداروں کا فقیہی ضابطہ ہیں، تتفق و تجہیز اور جمیع میں المذاہب کی متعدد مثالیں ملی ہیں۔ ذیل میں ہم ہیئت المحاسبة والمراقبة کے بیچ مراہجہ پر ضابطے کی پتند دفعات کا جائزہ لیتے ہیں۔

### ۱۔ وعدے کا قابل نفاذ ہونا

المعایر الشرعیہ کا ضابطہ نمبر ۸ بیچ مراہجہ (یعنی خریدار کی خواہش پر کوئی چیز خرید کر اسے مراہجہ کی بنیاد پر بیننا) کے عنوان سے ہے۔ شریعت میں معدوم چیز کی بیچ جائز نہیں بلہذا اسلامی بینک ایک ایسی چیز کو جو اس کی ملکیت اور قبضے میں نہیں ہے، فروخت نہیں کر سکتا تاہم اگر کوئی گاہک کسی متعین چیز کی خریداری کے لیے بینک کے سرمایہ کا خواہش مند ہو تو اسی مذکورہ ضابطے کی رو سے وہ ایسا کر سکتا ہے۔ بینک اس کے لیے وہ چیز خریدے گا اور قیمت خرید پر ایک متعین نفع لگا کر اسے ادھار پر وہ چیز بیچ دے گا۔ ایسا کرنے کے لیے وہ گاہک سے وعدہ لے گا کہ وہ اس چیز کو خریدنے کا پابند ہو گا اور یہ وعدہ قضاۓ قابل نفاذ ہونے کے سلسلے میں فقہاً کی قابل نفاذ ہو گا۔

المعایر الشرعیہ کی دفعہ نمبر ۳، ۵، ۲۵ میں کہا گیا ہے کہ گاہک کی طرف سے مراہجہ کی درخواست کے مرحلے پر اور سپلائر سے مطلوبہ سامان خریدنے سے پہلے بینک گاہک سے وعدہ لے گا کہ وہ یہ سامان خریدنے کا پابند ہو گا اور بینک کو یہ حق حاصل ہو گا کہ وہ وعدے کی خلاف ورزی سے ہونے والے اپنے نقصان کو گاہک کے سیکورٹی ڈیپازٹ سے پورا کرے۔ وعدہ کے قضاۓ قابل نفاذ ہونے کے سلسلے میں فقہاً کی چار آراء ہیں:

پہلی رائے: وعدے کو پورا کرنا نہ صرف لازم ہے بلکہ عدالت کے ذریعے اس پر جبراً عمل کرنا بھی جائز ہے۔ یہ عمر بن عبد العزیز، قاضی سعید بن الاشوع کوئی، ابن شیرمه اور بعض مالکیہ کا قول ہے۔

دوسری رائے: وعدے کو پورا کرنا قضاۓ لازم نہیں۔ شافعیہ، حنبلیہ، غاہریہ اور بعض مالکیہ کا یہی مذهب ہے۔ (۲۱)

تیری رائے: حفیہ کے نزدیک وعدہ پورا کرنا قضاۓ لازم نہیں، البتہ صورتوں میں قضاۓ بھی لازم ہے۔ ایک تو یہ کہ وعدہ متعلق علی الشرط ہو مجروہ ہے جو یہا کہ درالحکام دفعہ ۸۳۷۷ میں ہے کہ ”المواعید بصور التعليق تكون لازمة لانه يظهر فيها حينهذا معنى الالتزام والتعهد“ (۲۲) یعنی وعدے تعلیق کی صورت میں لازم ہوں گے، کیوں کہ اس سے التزام اور ذمے داری کا معنی ثابت ہوتا ہے۔ دوسری صورت جس میں حفیہ کے ہاں وعدہ پورا کرنا لازم ہے وہ بعث و فاقہ کی ہے۔ چنان چہ درالمختار میں علامہ شاہی نے لکھا ہے: ”لو باعه علی وجه الميعاد جاز ولزم الوفاء به، لأن المواعيد قد تكون لازمة لحاجة الناس وهو الصحيح، كما في الكافي والخانية الخ“ یعنی اگر وعدے پر کوئی چیز بینے تو جائز ہے اور اس وعدے کو پورا کرنا لازم ہوگا، کیوں کہ لوگوں کی حاجت کے باعث وعدے کو پورا کرنا لازم ہو جاتا ہے۔ (۲۳)

چوتھی رائے: عام حالات میں تو وعدہ پورا کرنا قضاۓ واجب نہیں، لیکن اگر وعدہ کرنے والے کی وجہ سے دوسرے شخص کو کوئی مالی بوجھ برداشت کرنا پڑے یا وہ اس وعدے کی بنیاد پر کوئی ذمے داری قبول کر لے تو ایسے وعدے کو پورا کرنا ضروری ہے اور اس پر وعدہ کرنے والے کو بذريجہ عدالت مجور بھی کیا جاسکتا ہے۔ (۲۴)

جمع الفقه الاسلامی اور ہدایۃ المحاسبۃ والمراقبۃ نے مراجعہ پر اپنے ذکورہ فتوے میں مالکی نقطہ نظر اختیار کیا ہے۔ یہ رائے موجودہ عہد کی کاروباری اور تجارتی ضروریات کو پورا کرتی ہے۔ امر واقع یہ ہے کہ کاروباری معاملات میں وعدے کو اگر شخص ایک اخلاقی تقاضا بکھ لیا جائے اور وعدہ کرنے والے کو اپنے وعدے کا قانونی طور پر پابند نہ کیا جائے تو کاروبار میں شدید حرخ پیدا ہو سکتا ہے اور معمولہ کو شدید مالی نقصان ہو سکتا ہے۔

## ۲۔ لازمی صدقہ کا مسئلہ

سودی یعنیوں میں اگر کوئی گاہک واجب الاداء قرض کی ادائی میں تاخیر کرے تو بینک اس پر بہ طور جرم انہ اپنا سود بڑھاتا ہے۔ شریعت کی رو سے دین اور قرض کی اصل رقم پر کوئی اضافہ سود ہے۔ ہدایۃ المحاسبۃ والمراقبۃ نے اس کا حل یہ نکالا ہے کہ اگر کوئی گاہک بلاعذر قسط کی ادائی میں تاخیر کرتا ہے تو اسے ایک مخصوص رقم صدقہ کے طور پر دینا ہوتی ہے۔ ضابطہ نمبر ۸ بابت مراجعہ کی دفعہ ۵.۶ میں کہا گیا ہے کہ

بینک کو یہ حق حاصل ہے کہ وہ معابدے میں گاہک سے اس طرح کا وعدہ لے کر اگر اس نے دین کی ادائی میں تاخیر کی تو وہ اتنی رقم صدقہ کرے گا جسے بینک خیراتی مقاصد کے لئے استعمال کرے گا۔ التزام قدم یا لازمی صدقے کے حوالے سے فقہ اسلامی میں عموماً رائے یہ ہے کہ اس التزام صدقہ یا نذر کو قضاء پورا کرنا لازم نہیں۔ بعض مالکی فقہاء کے نزدیک ایسا کرنا جائز ہے اس کا تعلق یعنی اور نذر سے ہے جو عبداللہ بن نافع اور محمد بن ابراهیم بن دینار کے ہاں قضاء نافذ ہوتے ہیں، چنانچہ عالمہ طاہب لکھتے ہیں:

اما اذا التزام المدعى عليه للمدعى انه لم یوفه حقه فی وقت کذا و کذا فله عليه کذا و کذا، فهذا لا يختلف في بطلانه، لأنه صريح الروا... واما التزام انه ان لم یوفه حقه فی وقت کذا فعليه کذا و کذا لفلان، او صدقة للمساكين، فهذا هو محل الخلاف المعقود له هذا الباب، فالمشهور انه لا يقضى به كماتقدم، وقال ابن دينار: يقضى به. (۲۵)

اگر دعا علیہ مدعا پر یہ بات لازم کرے کہ اگر اس نے اس کا حق فلاں وقت تک ادا نہیں کیا تو وہ اس کے بد لے میں اتنی رقم ادا کرے گا تو اس بات کے باطل ہونے میں کوئی اختلاف نہیں کیوں کہ یہ واضح طور پر سود ہے، البتہ اگر یہ بات لازم کی کہ حق نہ دینے پر کسی دوسرے کو اتنی رقم دینا یا مساكین پر صدقہ کرنا لازم ہو گا تو یہ بات مل اختلاف ہے جس کے لیے یہ باب بامدھا گیا ہے۔ مشہور یہ ہے کہ وہ اسے ادا نہیں کرے گا اور ابن دینار کہتے ہیں کہ ادا کرے گا۔

یہاں یہ بات قابل ذکر ہے کہ احتفاف کے نزدیک اس التزام صدقہ یا نذر کو قضاء پورا کرنا لازم نہیں، تاہم ہیئت المحاسبۃ اور مجعیۃ الفقہاء الاسلامی کے فقہاء نے اس مسئلے پر مالکی نظر اخیار کیا ہے اور اس وعدہ صدقہ کو قضاء نافذ اعلم فرادری ہے۔

### ۳۔ عربون اور بیعانے کے ساتھ بیع کا مسئلہ

عربون اس بیع کو کہتے ہیں جس میں مشتری بائع کو اس شرط پر پجھر قدم دیتا ہے کہ اسے بیع کو برقرار رکھنے یا فتح کرنے کا اختیار ہو گا۔ اگر بیع کو قائم رکھا اور نافذ کر دیا تب تو یہ رقم شن کا حصہ بن جائے گی اور اگر بیع کو نافذ نہ کیا تو بائع اس رقم کا لک بند جائے گا۔ اس بیع کے جواز میں جمہور فقہاء اور امام احمد بن حنبل کے درمیان اختلاف ہے۔

**جمهور کا نہ ہب:** جمہور فقہا المام مالک، امام ابو حنیفہ اور امام شافعی کے نزدیک یہ بیع جائز نہیں، کیون کہ اس میں معافہ بلا عوض ہے اور جی کریم ﷺ نے بیع عربون سے صراحتاً منع کیا ہے، چنانچہ مطالمیں ہے:

”نَهِيَ رَسُولُ اللَّهِ عَنِ الْعَرَبَيْنِ أَوِ الْعَرَبِيْوْنَ“ (۲۶)

**امام احمد بن حنبل کا نہ ہب:** امام احمد حضرت زید بن اسلم کی روایت، جس میں نبی ﷺ سے بیع عربون کی بابت سوال کیا گیا اور آپ ﷺ نے اسے حلال قرار دیا، سے استدلال کرتے ہوئے اسے جائز قرار دیتے ہیں۔ (۲۷)

معايير کی دفعہ ۲۵۳ کی رو سے پہنچ کو خلبی رائے کے مطابق یہ حق حاصل ہے کہ وہ عربون (بیانہ) کی رقم گاہک سے لے تاکہ گاہک کی طرف سے انکار کی صورت میں اس رقم سے وہ اپنا نقصان پورا کر سکے۔ اس مسئلے میں ”المعاییر الشرعیة“ نے خلبی نقطہ نظر کو اختیار کر کے یہ فیصلہ دیا ہے۔ یہ نقطہ نظر معاهدات کے استحکام کے لیے ضروری ہے اور عبد حاضر کی تجارتی ضروریات سے ہم آہنگ کا اختلاف ہے اور فقہاء کے درج ذیل پانچ اقوال ہیں:

### ۳۔ بیع بشرط البراءة من العيب

بیع بشرط البراءة من العيب سے یہ مراد ہے کہ باائع خریدار کو اس شرط پر کوئی چیز بیجے کہ وہ بیع میں ظاہر ہونے والے کسی عیب کا ذمہ دار نہیں ہو گا۔ اس طرح شرط لگانے کے جواز و عدم جواز میں فقهاء کا اختلاف ہے اور فقہاء کے درج ذیل پانچ اقوال ہیں:

**پہلا قول:** باائع کے لیے عیب سے براءت کی شرط لگانا بھی صحیح ہے اور وہ اس طرح شرط لگانے سے عیوب سے بری بھی ہو جائے گا۔ یہ حنفیہ کا نہ ہب اور امام شافعی کا ایک قول ہے، جب کہ امام احمد سے بھی ایک روایت یہی ہے۔ (۲۸)

**دوسراؤل:** اس طرح شرط لگانے کی کوئی اہمیت نہیں اور باائع کسی عیب سے بری نہیں ہو گا، البتہ اگر باائع کو کسی عیب کا پہلے سے علم ہو اور وہ خریدار کو بتا کر اس سے براءت کا اظہار کرے اور خریدار راضی ہو جائے تو خاص اس عیب سے بری متصور ہو گا۔ یہ امام احمد کا مشہور قول اور حنابلہ کا نہ ہب ہے۔ (۲۹)

**تیارا قول:** خلام کے علاوہ کسی اور بیچ میں مطلقاً شرط براءت عیوب تھیک نہیں، البتہ اگر کسی متعین عیوب سے براءت کا افہار کرے جس کا اسے علم ہو کہ یہ عیوب بیچ میں موجود ہے تو درست ہے بہ صورت دیگر مطلقاً درست نہیں۔ یہ امام مالک کا مشہور قول اور مالکی مذهب ہے۔ (۵۰)

**چھوڑا قول:** ظاہری اور معلوم عیوب سے مطلقاً بری نہیں ہوگا، البتہ حیوان کی بیچ میں باطنی عیوب سے بری ہوگا۔ یہ شافعیہ کی ظاہر الروایہ ہے۔ (۵۱)

**پانچاں قول:** جن عیوب کا بیچ کے وقت تک علم نہیں ان سے بری ہو جائے گا البتہ جن کا بیچ کے وقت علم ہو جائے ان سے بری نہیں ہوگا۔ یہ امام ابن تیمیہؓ کی رائے ہے۔ (۵۲)

اس مسئلے میں حنفیۃ الحاکیۃ والمراقبۃ نے حنفیہ کی رائے کو اختیار کیا ہے۔ چنانچہ المعاشر کی دفعہ ۶۹ میں بینک کو یہ اجازت دی گئی ہے کہ وہ کوئی چیز اس شرط پر بیچے کرہے وہ اس کے کسی عیوب کا ذمہ دار نہیں ہوگا۔

## ۶۔ مال مرہون سے اتفاق

معیار شرعی نمبر ۵ کی رو سے بینک کوہن شدہ چیز سے اتفاق کا حق نہیں ہوتا چاہیے خواہ راہن یعنی اس کا مالک اس اتفاق کی اجازت ہی کیوں نہ دے۔ یہ فصلہ شافعی نقطہ نظر کے مطابق ہے۔ حنفی فقہاء کے نزدیک مرہن، مال مرہون سے مالک کی اجازت کے ساتھ استفادہ کر سکتا ہے۔ فقہاء کے اقوال کی تفصیل درج ذیل ہے۔

**حنفیہ کی رائے:** حنفیہ کے ہاں راہن اور مرہن دونوں رہن سے ایک دوسرے سے اجازت لیے بغیر استفادہ نہیں کر سکتے۔ (۵۳)

**مالکیہ کی رائے:** مالکیہ کے ہاں راہن کے لیے رہن کے منافع سے استفادہ کرنا مطلقاً جائز ہے جب کہ مرہن کو اس شرط کے ساتھ اجازت ہے کہ ابتدائے عقد ہی میں استفادہ کرنا طے کر لیا گیا ہو اسکا مدت متعین ہو اور یہ کہ مال مرہون پہلے قرض نہ ہو۔ (۵۴)

**شافعیہ کی رائے:** شافعیہ کے ہاں مرہن کے لیے رہن سے کسی قسم کا استفادہ کرنا جائز ہے۔ (۵۵)

**حابلہ کی رائے:** حابلہ کے ہاں اگر مرہونہ چیز سواری یاد دو دینے والا جانور ہو تو اس سے راہن اور مرہن دونوں استفادہ کر سکتے ہیں، بہ صورت دیگر مرہن کے لیے راہن سے اجازت لیا ضروری ہے

پر شرطے کہ مر ہونے چیز دین قرض نہ ہو، نیز راہن عوض بھی لے سکتا ہے۔ (۵۱)

### ۷۔ کاغذی زر کی شمیت کا مسئلہ

کرنی نوٹوں کی فقیہی حیثیت میں علماء کا اختلاف ہے۔ بر صیر کے پیشتر علماء کے نزدیک ان کی حیثیت فلوں اور شناعتباری کی ہے اور ان کے احکام شن خلائق یعنی سونے چاندی والے نہیں ہوں گے جب کہ عرب دنیا کے پیشتر علماء کی رائے یہ ہے کہ نوٹ سونا چاندی کے قائم مقام ہیں اور ان کی حیثیت شن خلائق کی ہے اور تمام احکام شن خلائق والے ہوں گے۔ لہذا جس طرح شن خلائق میں پیغ سلم جائز نہیں اسی طرح کرنی نوٹوں میں بھی جائز نہیں۔ بر صیر کے علماء جن میں مفتی محمد تقی عثمانی سرفہرست ہیں، ان کے نزدیک چون کہ نوٹوں کی حیثیت شن اعتباری کی ہے لہذا ان میں شن خلائق والے احکام جاری نہیں ہوں گے اور ان میں پیغ سلم بھی جائز ہوگی۔ (۵۷)

اب شن اعتباری کا کیا حکم ہے؟ اس میں ائمہ کی آر ا مختلف ہیں جو کہ درج ذیل ہیں:  
 امام مالک کی رائے: امام مالک کی رائے یہ ہے کہ شمیت سے مراد شمیت مطلقہ ہے خواہ خلائق  
 ہو یا اعتباری لہذا اس میں تقاضل اور اجل جائز نہیں ہوں گے۔ (۵۸)  
 ائمہ ہلاشہ کی رائے: ائمہ ہلاشہ کے نزدیک شن سے مراد شن خلائق ہی ہے، شن اعتباری نہیں لہذا اگر کسی ملک میں سونے چاندی کے علاوہ کسی چیز کو طور شن رانج کر لیا جائے تو ان کا حکم یعنیہ شن حقیقی والا نہیں ہو گا۔ (۵۹)

حیثیۃ المحاسبۃ والمراقبۃ نے اس مسئلے میں عرب علماء کی رائے کو اختیار کیا ہے جس کی بنیاد مالکی مذهب پر ہے جناب چہ معاشر شرعی نمبر ۲/۲/۳ کے مطابق اگر راس المال، نقد یعنی کرنی ہو تو بدلتے میں کرنی کو ہی مسلم فیہ نہیں بنایا جاسکتا۔ یہ بدینکی امر ہے کہ کرنی نوٹ کو شن یا مال نہ سمجھنے کا زکاۃ کی فرضیت، زکاۃ کی ادائی اور کرنی نوٹ کی شکل میں ادھار پر اضافے جیسے مسائل پر گہر اثر پڑتا ہے۔ حیثیۃ المحاسبۃ والمراقبۃ کی رائے میں کرنی اپنی شمیت میں ہر طبق سے سونے اور چاندی کے مانند ہے۔ اس پر باہم سلم اور زکاۃ کے وہی احکام لاگو ہوں گے جو سونے چاندی پر لاگو ہوتے ہیں۔ مشہور حنفی عالم مولانا خالد سیف اللہ رحمانی اس رائے کو مقاصد شریعت کے عین مطابق قرار دیتے ہیں۔ وہ لکھتے ہیں: نوٹوں اور سکوں کے مسئلہ میں بھی ضروری ہے کہ اسلام کے اس تصور عدل کو کلیدی اہمیت دی جائے

اور فقہی بڑیاں اور قدیم فقہاء کے اجتہادات کو تائیں۔ اس لیے کہ فقہاء کی آراء اپنے عہد اور زمانے کے اعتبار سے عین عادلانہ تھیں، مگر ضروری نہیں کہ بد لے ہوئے حالات میں بھی اقامت عدل کے لیے کنایت کر سکیں۔ کرنی توں کام سلکہ بھی حالات اور عرف و عادات سے بے نیاز نہیں رہ سکتا ہے اور سوال پہلے یہ حکم تھا ہر حال میں وہی باقی نہ رہے گا بلکہ اس میں تبدیلی ہو گی۔ اگر نوٹوں میں تقاضل کو جائز قرار دیا گیا تو سود کا دروازہ چوپٹ کھل جائے گا اور وہ ساری بندشیں پامال ہو کر رہ جائیں گی جو سود پر باندھی گئی ہیں۔

### ۸۔ قرض میں مدت کے تعین کا مسئلہ

معیار شرعی نمبر ۱۹ میں حبیبة الحاسبۃ نے یہ موقف اختیار کیا ہے کہ معابدہ قرض میں مدت کا تعین جائز ہے۔ آرٹیکل نمبر ۲ میں کہا گیا ہے: "یجوز اشراط الاجل فی القرض فلا یلزم المقترض الوفاء قبل حلول الاجل ولیس للقرض مطالبه به قبله" اما اذا لم یشرط الاجل فیجب على المقترض الوفاء عندالطلب" (قرض میں مدت کی شرط لگانا جائز ہے لہذا مقروض پر وہ مدت آنے سے پہلے اس کی ادائیگی لازم نہیں ہے اور نہ قرض خواہ کے لیے اس سے پہلے مطالبه درست ہے، تاہم جب مدت کی شرط نہ ہوتا قرض خواہ جب بھی مطالبه کرے، مقروض پر ادائیگی لازم ہے۔)

حکمی نقطہ نظر کے مطابق قرض میں مدت کا تعین معابدے کو ناجائز کر دیتا ہے۔ قرض حکمی فقہاء کی رائے میں درہم کے ساتھ تبادلے کی ایک شکل ہے جس میں پردوگی اور قبضے کو مذکور کر دیا گیا ہے۔ اس طرح یہ دست بہ دست تبادلے کے شرعی تقاضے کی خلاف ورزی ہے، تاہم اگر مدت کا تعین نہ ہوتا احساناً یعنی خلاف قیاس یہ معابدہ جائز ہے۔ المعاشر الشرعیہ میں اس نقطہ نظر کو تسلیم نہیں کیا گیا اور قرض کی واپسی کے لیے مدت کے تعین کو نہ صرف جائز بلکہ مستحب قرار دیا گیا ہے۔ یہ رائے واضح طور پر لوگوں کی مصلحت اور مفاد کا زیادہ تحفظ کرتی ہے اور مقدم الذکر رائے میں جو تکمیل شدت اور سختی ہے اس سے بھی نجات دلاتی ہے۔ بیہاں یہ بات قابل ذکر ہے کہ امام ابن تیمیہ اور علامہ ابن قیم نے قرض کے خلاف قیاس ہونے کی رائے کو شدت سے جھٹکایا ہے اور اسے ایک مغالطہ قرار دیا ہے۔ ان کی رائے میں قرض عاریت کی مانند ہے۔ عاریت میں انسان منفعت

کا بہبہ کرتا ہے۔ منفعت حاصل کرنے کے بعد مستیر (چیز کو عاریتا لینے والا شخص) اس کے مالک کو وہ چیز واپس کر دیتا ہے۔ اسی طرح عقد قرض میں مقروض رقم استعمال کر کے اس کا مشل واپس کر دیتا ہے۔ اس طرح یہ دونوں معاملے منافع کے تبرع کے معاملے ہیں۔ اس سے نتیجہ یہ لکھتا ہے کہ درہم کا درہم کے ساتھ تبادلہ اگر بے طور ترقی ہوتا تو اسے دونوں طرف سے فوری قبضے کے ساتھ ہوتا چاہیے، لیکن اگر وہ بے طور قرض ہوتا تو اس میں تاخیر نہ صرف جائز ہے بلکہ عین مطلوب ہے۔ حق صرف کے احکام کو قرض پر لا گو کرنا محض ایک مغالطہ ہے۔

ان چند مثالوں سے بہ خوبی اندازہ لگایا جاسکتا ہے کہ فقہ تجارت و مالیات پر جدید فتاویٰ میں تلفیق اور حجج میں المذاہب پر غیر معمولی اختصار کیا گیا ہے۔ معاملات کی یہ تمام صورتیں جائز تلفیق کے زمرے میں آتی ہیں جس کی بنیاد رفع حرج، باحت اصلاحیہ، سد الذرائع اور مصلحت عامہ کے اصول ہیں۔ نیز یہ بات بھی واضح ہو کر سامنے آتی ہے کہ حدیث الحاسبۃ والمراقبۃ نے تلفیق اور حجج میں المذاہب کے تمام معاملات میں تبع رخص پر عمل نہیں کیا بلکہ انتخاع بالرضن، کرنی نوٹوں کا زر اصلی کے حکم میں ہونے اور اس کے مسلم فیہ نہ بن سکنے کی مثالیں اس بات کی وضاحت کرتی ہیں کہ بعض معاملات میں جہاں احتیاط کی ضرورت زیادہ سمجھی گئی وہاں رخصت والی رائے کو اختیار کیا گیا بلکہ احتیاط پر عمل کیا گیا ہے جب کہ بقیہ معاملات میں باحت اصلاحیہ کے قاعدے کے تحت رخصت پر عمل کیا گیا ہے۔

خلاصے کے طور پر ہم یہ کہہ سکتے ہیں جو طرز تلفیق، مصالح شریعت کو فقصان پہنچانے کا باعث ہو، کسی مقررہ قانونی نظام کے خلاف ہوئی اس کے ذریعہ سے عامة الناس کے حقوق کا ضایع ہوتا ہو اس قسم کی ہر تلفیق ناجائز اور منوع ہے جب کہ وہ تلفیق جو مصلحت عامہ پر منی ہو، حالات و واقعات اس تلفیق کا تقاضا کرتے ہوں اور فقہاء مجتہدین کی طرف سے سامنے آئے تو ایسی تلفیق صرف جائز بلکہ مستحسن ہے۔

یہاں یہ بات بھی واضح رہے کہ معاصر فقہ میں تلفیق اور مراعاة الخلاف کو بے طور منی استدلال نہ صرف اجتماعی اجتہادات و فتاویٰ میں اختیار کیا گیا ہے بلکہ اسلامی قانون کی مدون (Codification) میں بھی اس سے بھرپور استفادہ کیا گیا ہے۔ عالم اسلام میں شریعت اور فقہ

اسلامی پرمی تو انہیں کی جہاں بھی اور جس شعے میں بھی تدوین اور ضابطہ بندی ہوتی ہے وہاں یہ کوشش کی گئی ہے کہ اس میں تمام فقہی اجتہادات کی بہتر باتوں کو جمع کر دیا جائے۔ ہمارے ملک میں رانگ کی تو انہیں تتفیق کے نتیجے میں ہی وجود میں آئے ہیں۔ قانون تنفس ازدواج مسلمانان ۱۹۳۹ء حدود آرڈیننس شہادت، قانون زکاۃ وغیرہ میں تمام فقہی مسائل سے استفادہ کیا گیا ہے۔ حیدرہ المخاہدہ والمراقبۃ کے "شرعی معایب" میں بھی اس نتیجے پر انحصار کیا گیا ہے۔ اسی بنابری شرعی معایب عالم اسلام کا ایک مؤثر اور قبل عمل قانون مالیات و تجارت بن گئے ہیں۔ آج کے عہد میں قانون سازی اور ضابطہ بندی کسی ایک فقہ پرمی نہیں ہو سکتی مہذہ اجتماعی مسائل میں اجتہاد و فتویٰ کے لیے تتفیق و جمع میں الہم اہب کو ایک بنیادی مبنی استدلال کے طور پر قبول کرنا ہو گا۔

### حوالی

- ۱۔ شمس الدین ابو عبد اللہ الخطاب تحریر السکلام فی مسائل الالتصام (بیروت: دار المعرفة ۱۹۸۳ء)؛ ۱۵۳: ابوزکریا محبی الدین سعیی بن شرف النووی، الاذکار (بیروت: دار الفکر ۱۴۲۳ھ)؛ ۲: ۱۵۸۔  
الدین ابو الحسن المرداوی، الانصاف (بیروت: دار احیاء التراث العربي، س۔ ن)؛ ۱: ۱۵۵۔  
۲۔ علی حیدر زد الحکام شرح مجلة الاحکام (بیروت: دار عالم الکتب ۲۰۰۳ء)۔  
۳۔ محمد بن علی الحنفی، الدر المختار (بیروت: دار المعرفة، س۔ ن)؛ ۵: ۲۷۷۔  
۴۔ القراءی، انوار البروق، ۲۵: ۲۵، الخطاب تحریر الكلام، ۱۵۵۔  
۵۔ نفس مرجع ۲۷۷۔

- ۶۔ ابن رشد، بدایۃ المحتهد (بیروت: دار المعرفة، ۲۰۰۳ء)؛ ۲: ۹۱، محمد الخطیب الشیبی، مفہی المحتاج (بیروت: دار الكتب العلمية، ۱۹۹۳ء)؛ ۲: ۳۹۔  
۷۔ المرداوی، الانصاف، ۳: ۳۵۷۔

- ۸۔ محمد بن احمد المسخری، المبسوط (بیروت: دار المعرفة)؛ ۳: ۹۱، علاء الدین ابو بکر اکاسانی، بداع الصنائع (بیروت: دار الكتب العلمية، ۱۹۹۴ھ)؛ ۵: ۲۷۷۔

- ۹۔ منصور بن یوسف الہوتی، کشاف القناع (بیروت: دار الكتب العلمية)؛ ۳: ۱۹۶۔  
۱۰۔ امام مالک السدona الكبری (بیروت: دار الكتب العلمية، ۱۹۵۳ھ)؛ ۳: ۲۵۳۔

- ۵۱۔ اشرفی مفتی المحتاج ۵۳:۲، آنی الدین البکی تکمیلۃ المجموع (مصر: ۱۹۷۶ء) ۳۵۸:۱۲۔
- ۵۲۔ عبد الرحمن ابن رجب الدلیل علی طبقات الحنابلۃ (ریاض: مکتبۃ العیکان ۱۴۲۵ھ) ۳۸۷:۲۔
- ۵۳۔ اکسانی بدانع الصناع ۱۴۲۶:۲۔
- ۵۴۔ امام مالک بن انس المدونۃ الکبری (بیروت: دار الكتب العلمیة) ۳۱۷:۱۳۔
- ۵۵۔ ابوحساق ابراءیم بن علی الشیرازی (المهذب فی فقہ الامام الشافعی) (بیروت: دار الكتب العلمیة) س-ن) ۹۲:۲۔
- ۵۶۔ ابوهونی کشاف القناع ۳۵۵:۱۳، موفق الدین ابن قدامة، المفتی (مصر: مکتبۃ القاهرة ۱۴۳۸ھ) ۲۸۹:۲۔
- ۵۷۔ محمد تقی عثمانی اسلام اور جدید محاشی مسائل (ایہور: ادارہ اسلامیات ۲۰۰۸ء) ۲:۸۸، ۸۸:۲۔
- ۵۸۔ نفس مرجع۔
- ۵۹۔ نفس مرجع۔

اسلامک فقہ اکیڈمی کی نئی کتاب

محلہ فقہ اسلامی کے گزشتہ سولہ ہرسوں کے اداریے، ہمام غیر قمی

## اطہار یئے

پروفیسر ڈاکٹر نوراحمد شاہزاد

ناشر: اسلامک فقہ اکیڈمی کراچی

ملنے کا پتہ: ضیاء القرآن پبلیکیشنز لا ہور کراچی..... مکتبہ غوثیہ بیزی منڈی  
کراچی..... مکتبہ رضویہ آرام باع کراچی..... جامعہ نعیمیہ گڑھی شاہولا ہور